


Näme sebäpden adam öz arzuwyna dönüklük edýär?

Category: Jemgyýetçilik tankydy, Kitapcy

написано kitapcy | 22 января, 2025

Näme sebäpden adam öz arzuwyna dönüklük edýär? NÄME SEBÄPDEN
ADAM ÖZ ARZUWLARYNA DÖNÜKLIK EDÝÄR?



Näme sebäpden adam öz arzuwlaryna dönüklük edýär?

Geliň biraz pikir alşalyň.

Geljegini sportsuz göz öňüne getirmeýän, jany-teni bilen sporta berlen gyz. Irginsiz türgenleşikler, ýaryşlar bilen öz arzuwyna baryýar. Eger bu gyz saglyk ýagdaýy sebäpli, arzuwyndan el çekmeli bolsa muňa arzuwyňa dönüklük diýip bolarmy? Diýip bolmaz, sebäbi bu onuň özüne bagly bolmadyk ýagdaý. Emma öz niýet eden netijelerini gazanmak kyn

düşýänligi sebäpli höwesi gaçyp ugrasa, türgenleşigi gowşadyp, kem-kemden bes etse, şeýlelikde heniz başlanmadyk ýokary galmak derejesini (карьерасыны) tamamlasa, ine bu dönüklük. Näme sebäpden adam öz arzuwyna dönüklük edýär? Ýaltalykmy? Özüňe ynamsyzlykmy? Hemme zady birbada hem çalt isleýändigimiz sebäpli sabyrsyzlykmy?

Ýene bir ýagdaý gyz ähli gujur-gaýratyny gaýgyрман, öz arzuwyna barýar. Emma ene-atasy özüçe öz çagasyna gowusyny edip,ony okuwa ugradýarlar. Gyzyň muňa ýol bermegi näme? Eneň-ataňy hormatlamakmy? Öz gowşaklygymy? Arzuwyňa dönüklük etmekmi?

Adam öz arzuwyny pula,baýlygada çalşyp biler. Beýle ýagdaýlar durmuşda kän gabat gelýär. Adam öz söýgüsiniň, päk duýgularynyň hatyrasyna el çekip biler. Bu dogrumy? Ýa arzuwyňa dönüklük etmekmi? Belki seni söýýän adam, saňa arzuwyňa ýetmek üçin goldaw bermegi has dogrudyr?

Bu soraglara jogap bermek näme üçin gerek? Belki, her birimiziň ýetilmedik arzuwlarymyzyň ýüregimiziň töründe düşündirişe garaşyp ýatanlygy üçindir?... Jemgyýetçilik tankydy